

ಶ್ರೀ ಪರೀಕ್ಷೆಗಳಲ್ಲಿ ನೀಡಿದ ಅಂಕಪಟ್ಟಿಗಳು ಆಧಾರವಾಗಿರುತ್ತದೆ. ಈ ನಿಯಮದ ಮೇರೆಗೆ ಎಸ್, ಎಸ್. ಎಲ್. ಸಿ. ಮತ್ತು ತರಬೇತಿ ಪರೀಕ್ಷೆಗಳಲ್ಲಿ ಪಡೆದ ಅಂಕಗಳನ್ನು ಶೇಖರಿಸುವುದು ಮಾಡಿ ಅರ್ಹತಾ ಪಟ್ಟಿ ತಯಾರಿಸಲಾಗುವುದು.

ಇ) ಎಸ್. ಎಸ್. ಎಲ್. ಸಿ. ಜೊತೆಗೆ ಟಿ. ಸಿ. ತರಬೇತಿ ಆಗಿರುವ ಅಭ್ಯರ್ಥಿಗಳ ಅರ್ಜಿ ಹಾಕಲು ಹಾಗೂ ಸಂದರ್ಶನ ಸಮಿತಿಯ ಮುಂದೆ ಹಾಜರಾಗಲು ಅವಕಾಶವಿರುತ್ತದೆ. ನಿಯಮಾನುಷಂಗಿಕ ಮತ್ತು ಆಯ್ಕೆ ಸಮಿತಿಯ ದೃಷ್ಟಿಯಲ್ಲಿ ಎಲ್ಲಾ ವಿಧದಿಂದ ಅರ್ಹರೆಂದು ಕಂಡು ಬಂದಲ್ಲಿ ಅವರುಗಳು ಆಯ್ಕೆಯಾಗುವರು.

ಶ್ರೀ ಎ. ನಾಗರಾಜು.—ಟಿ. ಸಿ. ಎಲ್. ಕೋರ್ಸ್‌ನ್ನು ಟಿ. ಸಿ. ಎಚ್. ಕೋರ್ಸ್‌ಗೆ ಸಮನಾಗಿ ಟ್ರೇನ್ ಮಾಡುತ್ತೀರಾ? ಟಿ. ಸಿ. ಎಲ್. ಮಾಡಿರುವವರು ರಾಜ್ಯದಲ್ಲಿ ಕೆಲನೇ ಮಂದಿ ಇದ್ದಾರೆ. ಅದರಂತೆ ಇವರಿಗೆ ಮನ್ನಣೆ ಕೊಟ್ಟು ಅಧ್ಯತೆ ಮೇರೆಗೆ ಕೊಡುತ್ತೀರಾ?

ಶ್ರೀ ಬಿ. ರಾಜಯ್ಯ.—ಅವರೂ ಬೇಕಾದರೆ ಅರ್ಜಿ ಹಾಕಿಕೊಳ್ಳಬಹುದು. ಅಧ್ಯತೆ ಮೇರೆಗೆ ಕೊಡುವುದಕ್ಕಾಗುವುದಿಲ್ಲ.

ಶ್ರೀ ಬಿ. ಬೆರಪ್ಪಾಜಿ.—ಟಿ. ಸಿ. ಎಚ್. ಮತ್ತು ಟಿ. ಸಿ. ಎಲ್. ಇವೆರಡೂ ಸಮಾನವಾದ ಪರೀಕ್ಷೆಗಳು ಎಂಬುದು ಸ್ಪಷ್ಟತರ ಅಭಿಪ್ರಾಯ. ಅದನ್ನು ಪರಿಗಣಿಸಿ ಸಂದರ್ಶನ ಕಾಲದಲ್ಲಿ ಅವರಿಗೂ ಸರಿಸಮಾನ ಸಾಧಾರಣತೆಯಲ್ಲಿ ಕೆಲಸಕ್ಕೆ ಅವಕಾಶ ಮಾಡಿಕೊಡುತ್ತೀರಾ?

ಶ್ರೀ ಬಿ. ರಾಜಯ್ಯ.—ಅವರು ಅರ್ಹರಾಗಿದ್ದರೆ ಅರ್ಜಿ ಹಾಕಿಕೊಳ್ಳಬಹುದು ಎಂದು ಹೇಳಿದ್ದೇನೆ.

ಅರಸೀಕೆರೆ ತಾಲೂಕಿನಲ್ಲಿರುವ “ಅಮೃತಮಹಲ್ ಕಾನಲ್”

291 (804) ಶ್ರೀ ಜಿ. ಎಸ್. ಬಸವರಾಜ್ (ಅರಸೀಕೆರೆ).—ಮಾನ್ಯ ಕೃಷಿ ಮಂತ್ರಿಗಳು ಈ ಕೆಳ ಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ:—

ಅ) ಅರಸೀಕೆರೆ ತಾಲೂಕಿನಲ್ಲಿರುವ ಅಮೃತ ಮಹಲ್ ಕಾನಲ್‌ನಲ್ಲಿರುವ ಜಮೀನಿನ ವಿಸ್ತೀರ್ಣವೆಷ್ಟು;

ಆ) ಸದರಿ ಜಮೀನನ್ನು ಅಭಿವೃದ್ಧಿ ಪಡಿಸಲು ಸರ್ಕಾರದವರು ಕೈಗೊಂಡಿರುವ ಕ್ರಮವೇನು;

ಇ) ಮೇಲ್ಕಂಡ ಅಮೃತ ಮಹಲ್ ಕಾನಲ್‌ನಲ್ಲಿ ಸಾಗುವಳಿ ಮಾಡುತ್ತಿರುವ ಪ್ರತಿಯೊಬ್ಬರಿಗೂ ಸರ್ಕಾರದ ವತಿಯಿಂದ ಮಂಜೂರಾದ ಡಲಾದ ಜಮೀನಿನ ವಿಸ್ತೀರ್ಣವೆಷ್ಟು?

ಶ್ರೀ ವಿಶ್ವನಾಥರೆಡ್ಡಿ ಮುದ್ದಾಳ (ಪಶುಸಂಗೋಪನಾ ಹಾಗೂ ತೋಟಗಾರಿಕೆ ಮಂತ್ರಿಗಳು).—

ಅ) ಒಟ್ಟು ವಿಸ್ತೀರ್ಣ 5,339-36 ಎಕರೆಗಳು

ಆ) ಅರಣ್ಯ ಇಲಾಖೆಯ ಸಹಾಯದಿಂದ ದಂಗಾಪುರ ಬಿದರೆ ಮತ್ತು ಬೆಳಗುಂಬ ಅಮೃತಮಹಲ್ ಕಾನಲುಗಳಲ್ಲಿ ಸಮಾಜಿಕ ಅರಣ್ಯಾಭಿವೃದ್ಧಿ ಮತ್ತು ಸಿಲ್ವರ್ ಫ್ಯಾಕ್ಟರ್ ಬೆಳೆಯಲು ಕ್ರಮಕೊಳ್ಳಲಾಗಿದೆ. ಭೂಚನಹಳ್ಳಿ ಅಮೃತ ಮಹಲ್ ಕಾನಲ್‌ನಲ್ಲಿ ಹೇಮಾವತಿ ಹೊಳೆಯಿಂದ ಮುಳುಗಡೆ ಜಮೀನಿನಲ್ಲಿ ವಾಸವಾಗಿರತಕ್ಕ ಜನರಿಗೆ ವಸತಿ ಸೌಕರ್ಯ ಕಲ್ಪಿಸಲು ಉಪಯೋಗಿಸಲಾಗಿದೆ ಹಬ್ಬನಘಟ್ಟ ಕಾನಲಿಗೆ ಸಂಬಂಧಿಸಿದಂತೆ ಹುಲ್ಲು ಅಭಿವೃದ್ಧಿ ಕೇಂದ್ರವನ್ನು ತೆರೆಯಲು ಕಾರ್ಯಕ್ರಮ ಕೈಗೊಳ್ಳಲಾಗಿದೆ. ಡಿಸಿಎಸಿ ಒಪ್ಪಿಗೆ ಪಡೆದ ಸುಮಾರು 9,7 ಲಕ್ಷ ವೆಚ್ಚ ತಗಲುವ ಒಂದು ಯೋಜನೆಯನ್ನು ಪ್ರಸ್ತುತ ಸಾಲಿನಲ್ಲಿ ಪ್ರಾರಂಭ ಮಾಡಲಾಗಿದೆ.

ಇ) ಕನಕಳ್ಳಿ ಕಾನಲಿನ ಬಹುಭಾಗ ಮುಳುಗಡೆ ಪ್ರದೇಶದಲ್ಲಿರುವುದರಿಂದ ಬರೇ ದನಗಳನ್ನು ಮೇಯಿಸಲು ಮಾತ್ರ ಉಪಯೋಗಿಸಲಾಗುತ್ತಿದೆ.

ಇ) ಕಾನಲುಗಾರರನ್ನು ಒಟ್ಟು ಬೇರೆಯವರಿಗೆ ಅಮೃತ ಮಹಲ್ ಕಾನಲಿನಲ್ಲಿ ಬೇಸಾಯ ಮಾಡಲು ಅವಕಾಶವಿಲ್ಲ. ಈಗ 14 ಜನ ಕಾನಲುಗಾರರು ಅವರು ಎಲ್ಲಿಯವರೆಗೆ ಕಾನಲು ಗಾರರಾಗಿರುತ್ತಾರೋ ಅಲ್ಲಿಯವರೆಗೆ 5 ಎಕರೆ ಜಮೀನನ್ನು ಬೇಸಾಯ ಮಾಡಲು ಅವಕಾಶವುಂಟು.

ಶ್ರೀ ಎಂ. ಪಿ. ಪ್ರಕಾಶ್.—ಅಧ್ಯಕ್ಷರೇ ಪಶುಸಂಗೋಪನಾ ಮಂತ್ರಿಗಳ ಪರನಾಗಿ ನಾನು ಈ ಪ್ರಶ್ನೆಗೆ ಉತ್ತರ ಕೊಡುತ್ತೇನೆ.

ಶ್ರೀ ಜಿ. ಎಸ್. ಬಸವರಾಜು.—ಮಾನ್ಯ ಅಧ್ಯಕ್ಷರೇ ನನ್ನ ಆ ಪ್ರಶ್ನೆಗೆ ಉತ್ತರವಾಗಿ 5,339 ಎಕರೆ ಎಂದು ಹೇಳುತ್ತಿದ್ದೀರಿ. ಅದರಲ್ಲಿ ಸಾಮಾಜಿಕ ಅರಣ್ಯಕ್ಕೆ, ಸಿಲ್ವಿಕ್ಯಾಲ್ಟರ್ ಬೆಳೆಯುವುದಕ್ಕೆ, ಹೇಮಾವತಿ

ಮುಳುಗಡೆಗೆ, ಹುಲ್ಲನ್ನು ಬೆಳೆಯುವುದಕ್ಕೆ, ಹಾಗೂ ದನ ಮೇಯುವುದಕ್ಕೆ ಎಷ್ಟು ಎಕರೆ ಇಡಲಾಗಿದೆ ? ಹಾಗೂ ಇದರಲ್ಲಿ ಉಳಿದಿರುವ ಜಮೀನು ಏನು ಇದೆ ಅದನ್ನು ನಮ್ಮ ತಾಲ್ಲೂಕಿನ ಭೂಹೀನ ಜನರಿಗೆ ಕೊಡುವ ನೆನಪಿ ಮಾಡುತ್ತೀರಾ ?

ಶ್ರೀ ಎಂ. ಪಿ. ಪ್ರಕಾಶ್.—ಮಾನ್ಯ ಅಧ್ಯಕ್ಷರೇ, ಸದಸ್ಯರು ಏನು ವಿವರ ಕೇಳಿದಾರೆ ಆ ಬಗ್ಗೆ ನನ್ನ ಹತ್ತಿರ ಮಾಹಿತಿ ಇಲ್ಲ. ಒಟ್ಟಿನಲ್ಲಿ ಅಮೃತಮಹಲ್ ಕಾವಲಿನಲ್ಲಿ ಒಟ್ಟು 1,641.2 ಎಕರೆಯಷ್ಟು ಭೂಮಿಯಲ್ಲಿ ಅಕ್ರಮ ಸಾಗುವಳಿ ನಡೆದಿದೆಯೆಂದು ತಿಳಿದು ಬಂದಿದೆ.

ಶ್ರೀ ಜಿ. ಎಸ್. ಬಸವರಾಜು.—ಅಮೃತಮಹಲ್ ಕಾವಲ್ ಹಾಗೂ ದಂಗಾವುರ ಕಾವಲಿನಲ್ಲಿ 3 ಸಾವಿರ ಎಕರೆ ಜಮೀನನ್ನು ಭೂಹೀನರಿಗೆ ಕೊಡಬೇಕೆನ್ನುವ ವಿಷಯ ಸರ್ಕಾರದ ಗಮನದಲ್ಲಿ ಇದೆಯೇ ? ಇದನ್ನು ಭೂಹೀನರಿಗೆ ಕೊಡುವುದರಲ್ಲಿ ತಪ್ಪು ಏನಿದೆ ?

ಶ್ರೀ ಎಂ. ಪಿ. ಪ್ರಕಾಶ್.—ಅಮೃತಮಹಲ್ ಕಾವಲ್ ಜಮೀನು ದನಗಳು ಮೇಯುವುದಕ್ಕೆ, ಸಾಮಾಜಿಕ ಅರಣ್ಯ ಮಾಡುವುದಕ್ಕೆ ಮತ್ತು ಸಿಲ್ವಿಕ್ಯಾಪ್ಚರ್ ಬೆಳೆಯುವುದಕ್ಕೆ ಇರುವುದರಿಂದ ಅದರಲ್ಲಿ ಯಾರು ಅನಧಿಕೃತವಾಗಿ ಸಾಗುವಳಿ ಮಾಡುತ್ತಿದ್ದಾರೆ ಅವರನ್ನು ಬಿಡಿಸಬೇಕೆಂದು ಹೇಳಿ ನಾವು ಜಿಲ್ಲಾಧಿಕಾರಿಗಳಿಗೆ ಆದೇಶವನ್ನು ಕೊಟ್ಟಿದ್ದೇವೆ. ಆದ್ದರಿಂದ ಮಾನ್ಯ ಸದಸ್ಯರ ಪ್ರಶ್ನೆಯನ್ನು ಪರಿಶೀಲನೆ ಮಾಡುವುದಕ್ಕಾಗುವುದಿಲ್ಲ.

ಶ್ರೀ ಜಿ. ಎಸ್. ಬಸವರಾಜ್.—ದನ ಮೇಯುವುದಕ್ಕೂ, ಅರಣ್ಯ ಬೆಳೆಸುವುದಕ್ಕೂ ಅಗದ ಪ್ರದೇಶವನ್ನು ಭೂಹೀನರಿಗೆ ಕೊಡತಕ್ಕದ್ದರ ಬಗ್ಗೆ ಸರ್ಕಾರ ಪರಿಶೀಲನೆ ಮಾಡುತ್ತದೆಯೇ ?

ಶ್ರೀ ಎಂ. ಪಿ. ಪ್ರಕಾಶ್.—ಅಧ್ಯಕ್ಷರೇ, ಪಶುಸಂಗೋಪನೆ ಎನ್ನುವುದು ಬಹಳ ಮುಖ್ಯವಾಗಿರುವುದರಿಂದ ಯಾವ ಉದ್ದೇಶಕ್ಕೆ ಇದನ್ನು ಮೊಸಲಿಡಲಾಗಿದೆ ಅದಕ್ಕೆ ಇದನ್ನು ಉಪಯೋಗಿಸ ಬೇಕೆನ್ನುವ ನಿರ್ಧಾರವನ್ನು ಭೂಹೀನರ ಒಂದು ಪ್ರಯೋಜನಕ್ಕಾಗಿ ಬದಲಾವಣೆ ಮಾಡಲು ಆಗುವುದಿಲ್ಲ. ಆ ಬಗ್ಗೆ ಸರ್ಕಾರ ನಿರ್ಧಾರವನ್ನು ಕೈಗೊಳ್ಳುವುದಿಲ್ಲ.

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಎಲಾ ಅಮೃತಮಹಲ್ ಕಾವಲಿನಲ್ಲಿ ಇದ್ದ ಕಾನಲುಗಾರರು ಉದ್ಯೋಗ ಕಳೆದುಕೊಂಡ ಮೇಲೆ ಒಟ್ಟು ಬ್ಲಾಕ್‌ಗೆ 50 ಎಕರೆಯಂತೆ ಭೂಮಿ ಕೊಟ್ಟಿರತಕ್ಕದ್ದು ಹಿಂದಿನ ಸರ್ಕಾರದಲ್ಲಿ ಇದೆ. ಈ ಬಗ್ಗೆ ಸರ್ಕಾರ ಅಜ್ಜಿ ಕೊಡ ಅಗಿದೆ. ಈಗಲೂ ತಲತಲಾಂತರದಿಂದ ಈ ಉದ್ಯೋಗ ಮಾಡಿಕೊಂಡು ಬಂದಿದ್ದಾರೆ ಅವರಿಗೂ ಇಷ್ಟು ಭೂಮಿಯನ್ನು ಕೊಡುವ ವ್ಯವಸ್ಥೆ ಮಾಡುತ್ತೀರಾ ?

ಶ್ರೀ ಎಂ. ಪಿ. ಪ್ರಕಾಶ್.—ಮಾನ್ಯ ಸದಸ್ಯರು ಹೇಳಿದಹಾಗೆ 50 ಎಕರೆ ಅಲ್ಲ. ಅವರಿಗೆ 5 ಎಕರೆ ಕೊಡಬೇಕೆಂದು ನಿರ್ಧಾರವಾಗಿದೆ. ಈಗ 14 ಜನ ಕಾನಲುಗಾರರಿದ್ದು ಅವರು ಎಲ್ಲಿಯವರೆಗೆ ಕಾನಲು ಗಾರರಾಗಿರುತ್ತಾರೋ ಅಲ್ಲಿಯವರೆಗೆ 5 ಎಕರೆ ಜಮೀನನ್ನು ಬೇಸಾಯ ಮಾಡಲು ಅವಕಾಶವುಂಟು.

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಅನೇಕ ಕಾನಲುಗಾರರಿಗೆ 50 ಎಕರೆ ಕೊಟ್ಟಿದ್ದಾರೆ. ಅವರು ತಲತಲಾಂತರದಿಂದ ಮಾಡಿಕೊಂಡು ಬಂದಿದ್ದಾರೆ

ಅಧ್ಯಕ್ಷರು.—ಸೊನ್ನೆಗೆ ಬೆಲೆ ಇಲ್ಲ ಎಂದು ಹೇಳಿ ಪಕ್ಕದಲ್ಲಿ ಸೇರಿಸಿಬಹುದು.

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ಸರ್ಕಾರದಲ್ಲಿ ಸೊನ್ನೆಗೆ ಬೆಲೆಯಿಲ್ಲ. ಎಷ್ಟಾದರೂ ಸೇರಿಸಿಕೊಂಡು ಹೋಗಲಿ.

ಶ್ರೀ ಬಿ. ಬೆರ್ರಾಜಿ.—ಅಧ್ಯಕ್ಷರೇ, ಈಗ ಅರಸೀಕೆರೆ ತಾಲ್ಲೂಕಿನಲ್ಲಿ ಸುಮಾರು 18ರಿಂದ 20ಜನ ಕಾನಲುಗಾರರು ಇದ್ದಾರೆ. ಇವರಲ್ಲಿ ಕೆಲವರಿಗೆ ಜಮೀನು ಸಿಕ್ಕಿದ್ದು ಇನ್ನು ಕೆಲವು ಕಾನಲುಗಾರರು ಈ ಬಗ್ಗೆ ತಿರುಗುತ್ತಿದ್ದಾರೆ. ತಾತ ಮುತ್ತಾತನ ಕಾಲದಿಂದ ಕೆಲಸ ಮಾಡಿಕೊಂಡು ಬಂದಿರುವವರಿಗೆ ಪರಿಹಾರ ಕೊಡುವುದು ಸರ್ಕಾರದ ಕರ್ತವ್ಯ. ಇಂತಿನ್ನ ದಿನಸ ಏನು ಹೆಚ್ಚಿನ ಭೂಮಿಯನ್ನು ಅಕ್ರಮಣ ಮಾಡಿ ಕೊಂಡಿದ್ದಾರೆ ಅವರಲ್ಲಿ ಬಡವರು ಹಾಗೂ ಹರಿಜನರು ಸಹಾ ಇದ್ದಾರೆ. ಆದ್ದರಿಂದ ಯಾರು ಬಡವರು ಹಾಗೂ ಹರಿಜನ ಗಿರಿಜನರು ಒತ್ತುವರಿ ಮಾಡಿದ್ದಾರೆ ಅವರಿಗೆ ಕಾನೂನು ಪ್ರಕಾರ ಆ ಜಮೀನನ್ನು ಖಾಯಂ ಮಾಡುವುದಕ್ಕೆ ವ್ಯವಸ್ಥೆ ಮಾಡುತ್ತೀರಾ ?

ಶ್ರೀ ಎಂ. ಪಿ. ಪ್ರಕಾಶ್.—ಯಾರು ಈಗಾಗಲೇ ಭೂಮಿಯನ್ನು ಅಕ್ರಮಣ ಮಾಡಿಕೊಂಡಿದ್ದಾರೆ ಅವರಿಂದ ಭೂಮಿಯನ್ನು ಬಿಡಿಸುವ ಸಲುವಾಗಿ ಜಿಲ್ಲಾಧಿಕಾರಿಗಳಿಗೆ ಆದೇಶ ಕೊಟ್ಟಿರುವುದು ಆ ಜನರಿಗೆ ಸಹಾ ಕೊಡುವ ಪ್ರಶ್ನೆ ಉದ್ಭವವಾಗುವುದಿಲ್ಲ. ಈಗ 14 ಜನರು ತಲಾ 5 ಎಕರೆಗಳಲ್ಲಿ ಸಾಗುವಳಿ ಮಾಡುತ್ತಿದ್ದಾರೆ ಇನ್ನೊಬ್ಬರಿಗೆ ಯಾರಿಗೆ ಭೂಮಿ ಸಿಕ್ಕಿಲ್ಲವೆಂದು ನಿರ್ದಿಷ್ಟವಾಗಿ ಹೇಳಿದರೆ ಆ ಬಗ್ಗೆ ಸರ್ಕಾರ ಸಹಾನುಭೂತಿಯಿಂದ ಪರಿಶೀಲನೆ ಮಾಡುತ್ತದೆ.